



11 चुनाव प्रचार पकड़ने लगा जोर घर-घर वोट मांग ...



12 सत्ता के बावजूद भाजपा को मिल रही कड़ी



खबर संक्षेप

ठेके की छत फाड़कर चोरी करने का प्रयास

यमुनानगर। गांव रपोली स्थित शराब के ठेके की छत फाड़ कर तीन युवकों ने उसमें चोरी करने का प्रयास किया। सेल्समैन के जगने पर आरोपी वहां से फरार हो गए। पुलिस ने सेल्समैन की शिकायत पर तीन आरोपी युवकों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार उत्तर प्रदेश के जिला अयोध्या के गांव मिर्चकीपुर निवासी दिलीप ने पुलिस को दी शिकायत में बताया कि वह गांव रपोली स्थित शराब के ठेके पर सेल्समैन का काम करता है। 21 फरवरी की रात को वह शराब के ठेके पर मौजूद था। इस दौरान तीन युवकों ने रात को शराब के ठेके की छत फाड़ कर चोरी करने की नीयत से अंदर घुस गए।

पानीपत: हादसे में चालक की मौत

पानीपत। पानीपत के एलिवेटेड हाईवे पर तेज रफ्तार अज्ञात वाहन ने सड़क किनारे खड़े ड्राइवर होंबिंद्र सिंह निवासी माफो, अमरोहा, उत्तर प्रदेश को टक्कर मार दी। हादसे में होंबिंद्र की मौत हो गई। इधर, मृतक के भाई चंद्रशेखर की शिकायत पर हुडा सेक्टर 13/17 थाना पुलिस ने अज्ञात वाहन चालक के खिलाफ गैर इरादतन हत्या का केस दर्ज किया और पोस्टमार्टम के बाद होंबिंद्र का शव उसके परिजनों को सौंप दिया।

मादक पदार्थ के साथ दो तस्करो पकड़े

पानीपत। थाना चांदनी बाग पुलिस की टीम ने गश्त के दौरान मिली गुप्त सूचना पर दबिश देकर कृष्णा गार्डन कॉलोनी में सुमित्रा निवासी कृष्णा गार्डन व मुखोजा कॉलोनी निवासी सुनील को मादक पदार्थ की तस्करी के आरोप में गिरफ्तार किया। वहीं आरोपियों के पास से 1 किलो 48 ग्राम गांजा नशीला पदार्थ बरामद किया। थाना चांदनी बाग प्रभारी इंसपेक्टर संदीप ने बताया कि आरोपियों पर केस दर्ज कर जांच शुरू कर दी गई है।

स्नेचिंग करने वाले दो लोग पकड़े

पानीपत। सीआईए श्री पुलिस टीम ने थाना सेक्टर 13/17 क्षेत्र में पैदल जा रहे कमलेश से मोबाइल फोन छीनने वाले दो आरोपियों फूरज पुत्र सतपाल निवासी गांव कचरोली व सौरभ पुत्र सुरेंद्र निवासी बाबरपुर को गिरफ्तार किया है।



इंदी। संत निरंकारी मिशन ब्रांच इंदी की ओर से पश्चिमी यमुना नहर में सफाई करते संत निरंकारी मिशन के सदस्य। फोटो: हरिभूमि

स्वच्छता चाहे बाहर या मन की, दोनों ही बहुत आवश्यक

संत निरंकारी मिशन की ओर से चलाया गया स्वच्छता अभियान

हरिभूमि न्यूज ▶▶ इंदी
संत निरंकारी मिशन ब्रांच इंदी की ओर से बाबा हरदेव सिंह महाराज जी के जन्मदिन के अवसर पर सफाई अभियान चलाकर स्वच्छता का संदेश दिया गया। इस मौके पर काफी संख्या में

लगभग तीन हजार बांचे

इस बारे में जानकारी देते हुए मुखी संजय बजाज व संयोजक महासिंह ने बताया कि बाबा हरदेव सिंह के जन्मदिन को लेकर पूरे देश में इस प्रकार का कार्यक्रम किया जा रहा है। हमारी तीन हजार बांचे हैं। उन्होंने कहा कि हम सब को प्रभु का सुमिरन, ध्यान करना चाहिए और अपनी जिम्मेदारियों को समझ कर जिंदगी को जीना चाहिए। उन्होंने युवा पीढ़ी को नशों से दूर रहने की प्रेरणा दी।

अंबाला में नशा तस्करो पर बड़ी कार्रवाई

नशीले कैप्सूलों की बड़ी खेप जब्त गाड़ी समेत तीन आरोपी गिरफ्तार



अंबाला। नशीले कैप्सूलों की तस्करी के आरोप में पकड़े गए तस्करो।



फोटो: हरिभूमि

रूपी से बलेरो गाड़ी में मुख्य आरोपी 3360 नशीले कैप्सूल सप्लाई के लिए लाया था पुलिस अब आरोपियों से कर रही है पूछताछ

हरिभूमि न्यूज ▶▶ अंबाला
हरियाणा राज्य नारकोटिक्स कंट्रोल ब्यूरो की ओर से लगातार नशा तस्करो की कम्मर तोड़ने का प्रयास किया है। अब नशा मुक्त हरियाणा- नशा मुक्त भारत अभियान के तहत ब्यूरो ने मुख्य आरोपी समेत तीन आरोपियों को 3360 नशीले कैप्सूलों समेत काबू किया है। ब्यूरो के उप पुलिस अधीक्षक जगबीर सिंह ने बताया कि खुफिया इयूटी के दौरान एनसीबी यूनिट की टीम को सूचना मिली थी कि कालपी पुल से

नशी की एक खेप गुजरने वाली है। पता चला था कि यूपी का ओमप्रकाश उर्फ विक्की भारी मात्रा में नशीले कैप्सूल लेकर आने वाला है। इसके बाद जांच टीम ने नाकाबंदी एक बलेरो गाड़ी को जांच के लिए रोक लिया। जांच टीम ने आरोपी चालक को ब्राह्मण माजरा- नोहनी सर्विस रोड पर काबू कर लिया। तलाशी लेने पर गाड़ी से जांच टीम ने ओमप्रकाश उर्फ विक्की के कब्जे से 3360 नशीले कैप्सूल बरामद किए। आरोपी के खिलाफ मादक पदार्थ अधिनियम के तहत केस दर्ज

किया गया। पूछताछ में आरोपी ओम प्रकाश उर्फ विक्की ने बताया कि तस्करी के इस मामले में मुकुल मौदगिल उर्फ मुकुल व संजोव कुमार उर्फ विक्की भी शामिल है। इन आरोपियों को ही वह नशी की खेप पहुंचाने आया था। इसके बाद पुलिस ने दोनों आरोपियों को भी काबू कर लिया। उप निरीक्षक राजेश कुमार ने बताया कि अब आरोपियों को रिमांड पर लिया गया है। जल्द ही आरोपियों को नशी की खेप बेचने वाले आरोपी को पकड़ा जाएगा। उन्होंने जनता से

अपील करते हुए कहा कि अगर आपको कहीं पर भी नशा बिकता हुआ दिखाई दे रहा है उसकी सूचना टोल फ्री नंबर 1933, ऑनलाइन शिकायत पोर्टल एमएनएएस पर दर्ज करवाएं। इसके साथ ही मोबाइल नंबर 90508-91508 पर भी सूचना दी जा सकती है। सूचना देने वाले का नाम पूरी तरह से गोपनीय रखा जाएगा। पुलिस का कहना है कि आरोपियों से पूछताछकर तब तक जाने का प्रयास किया जाएगा। कोई बड़ा मामला सामने आ सकता है।

झाड़ियों में मिले लड़की के अधजले शव का करवाया पोस्टमार्टम

कुरुक्षेत्र। 152 पर गुमथला गढ़ गांव के पास सड़क से नीचे झाड़ियों में मिले लड़की के अधजले शव का पोस्टमार्टम करवाया गया। लड़की का शव तीन दिन पहले अर्धननन हालत में पड़ा मिला था। शव आधा जला हुआ था। प्राथमिक जांच से लड़की का शव 60-70 परसेंट जला हुआ था। पुलिस ने शव की पहचान कराने की कोशिश की थी, पहचान न होने पर शव को पोस्टमार्टम के लिए भेज दिया था। पोस्टमार्टम रिपोर्ट में लड़की के शरीर पर चाकू के वार के 12 निशान मिले हैं।

हालांकि 3 दिन के अंदर भी लड़की की पहचान नहीं हो सकी। इसलिए पुलिस ने पोस्टमार्टम के बाद शाहाबाद हेल्थ से सोसाइटी के सहयोग से शव का अंतिम संस्कार करवा दिया। शनिवार को पुलिस ने 2 डॉक्टरों के पैल से शव का पोस्टमार्टम कराया, जिसमें बेहद ही चौकाने वाला तथ्य सामने आए।

चोरों ने दो सूने घरों के ताले तोड़कर नकदी-आभूषण चुराए

हरिभूमि न्यूज ▶▶ यमुनानगर
जिले में चोरों ने दो सूने घरों के ताले तोड़कर दो लाख रुपए की नकदी समेत लाखों रुपए के सोने व चांदी के आभूषण चोरी कर लिए। घटना के समय दोनों परिवारों के सदस्य बाहर गए हुए थे। वापस लौटने पर चोरी का पता चला। पुलिस ने दोनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार शहर की जम्मू कॉलोनी निवासी अशोक कुमार ने गांधीनगर पुलिस थाने में दी शिकायत में बताया कि वह 21 फरवरी को दोपहर तीन बजे घर का ताला लगाकर परिवार के सदस्यों के साथ किसी काम से बाहर गया था। अगले दिन जब वह सुबह वापस लौटे तो घर का लगा ताला टूटा हुआ था और अंदर सामान बिखरा पड़ा था। जांच करने पर घर से अलमारी में रखे एक



लख केश, एक सोने की चेन, गले का हार, मंगलसूत्र, एक जोड़ी बाली, दो कोके, दो सोने की अंगुठियां, कमरकस व अन्य आभूषण गायब मिले। उधर, गांव लाहड़पुर निवासी कर्मवीर ने सादौरा पुलिस को दी शिकायत में बताया कि वह 22 फरवरी को सुबह 11 बजे घर का ताला लगाकर परिवार के सदस्यों के साथ किसी काम से बाहर गया था। शाम को चार बजे जब वह वापस लौटे तो घर का लगा ताला टूटा हुआ था और अंदर सामान बिखरा पड़ा था। जांच करने पर अलमारी में रखा एक लाख रुपए की नकदी, सोने व चांदी के जेवर गायब मिले। पुलिस दोनों मामलों में जांच कर रही है।

केयू के जनसंचार संस्थान में वर्ल्ड प्रिंटिंग डे पर कार्यक्रम आज

कुरुक्षेत्र। कुरुक्षेत्र विश्वविद्यालय कुरुक्षेत्र के जनसंचार एवं मीडिया प्रौद्योगिकी संस्थान में आज वर्ल्ड प्रिंटिंग डे मनाया जाएगा। यह जानकारी संस्थान के जनसंपर्क अधिकारी डॉ. अभिनव ने दी। डॉ. अभिनव ने बताया कि यह कार्यक्रम जनसंचार एवं मीडिया प्रौद्योगिकी संस्थान और हिमाचल प्रदेश प्रिंट एंड पैक एप्सोसिएशन के संयुक्त तत्वाधान में होगा इस कार्यक्रम की अध्यक्षता जनसंचार एवं मीडिया प्रौद्योगिकी संस्थान के निदेशक प्रोफेसर महासिंह पुनिया करेंगे। इस कार्यक्रम में प्रिंट एंड पैक एप्सोसिएशन के प्रधान अजय भारद्वाज, नेशनल युनियन ऑफ जर्नलिस्ट (नार्थ जॉन) के प्रधान डॉ. रनेश राणा, प्रिंट एंड पैकेजिंग के सलाहकार सुरेंद्र कुमार, ऑपरेशन एंड लीगल, आईपीएएम से प्रशांत वत्स भाग लेंगे। डॉ. अभिनव ने बताया कि कार्यक्रम के संयोजक कंवरदीप रहे।

आर्य पीजी कॉलेज में साहित्यिकारों ने हंसाया डंकी रूट से अनेकों घर हो गए अपरूट

डॉ एपी जैन ने सुनाया बेटों की शादी करे धन कुबरे अंबानी, अडानी, एक करे जोरदार दिखावा, दूसरा दे जिंदगानी



हरिभूमि न्यूज ▶▶ पानीपत
आर्य पीजी कॉलेज में अंकन साहित्यिक मंच के तत्वाधान में मासिक काव्य गोष्ठी का आयोजन हुआ। इसकी अध्यक्षता सुभाष भाटिया ने की। इसके मुख्य अतिथि व विशेष अतिथि सुरेंद्र धोमान बापोली व मनु बदायूनी रहे। मंच संचालन शकील जटेडी ने किया। गोष्ठी की शुरुआत सुलेख जैन द्वारा सरस्वती वंदना से की गई। मंच संरक्षक डॉ. ए.पी. जैन ने सभी का आभार प्रकट किया। इस अवसर पर कवि गुलशन सपड़ा की माताजी स्व. भागवती सपड़ा को श्रद्धांजलि दी। गोष्ठी में डॉ एपी जैन ने सुनाया कि बेटों की शादी करे धन कुबरे अंबानी, अडानी, एक

जब तक ना मैं रख दूं सब टूटे हुए दिल जोड़कर। सुभाष भाटिया ने सुनाया कि डंकी के लिए बना डोंकी रूट, अनेकों घर हो गए अपरूट; पाने को ललक नहीं बैठी सूत, बेड़ी पहन बने सब पूत कुपूत। विपक्ष अब भी खेल रहा खेल, डंकी डंकी में है कैसा वेमेल। मनु बदायूनी ने सुनाया कि बना दी पान सी शकल जान किसने दिल की। जिसे मौका मिले चूना लगने लगता है। अनूपिंद्र सिंह अनूप ने सुनाया कि बिक गए गुलजार सारे बिक गए, फूल क्या अब खार सारे बिक गए।

An ISO 9001:2015 Certified Institution

गुरुकुल कुरुक्षेत्र हरियाणा

Haryana's No. 1
Best Vintage Legacy Boys Boarding School by EW

स्थापित 1912

कक्षा 5वीं से 11वीं तक

प्रवेश परीक्षा 2025-26

ऑनलाइन आवेदन
अंतिम तिथि 10 मार्च 2025
11 मार्च से 19 मार्च
1000 रुपये विलम्ब शुल्क के साथ

SCAN FOR REGISTRATION

कक्षाएं	प्रवेश परीक्षा तिथियां
9वीं एवं 11वीं	20 मार्च 2025
8वीं	21 मार्च 2025
7वीं	22 मार्च 2025
6वीं	23 मार्च 2025
5वीं	24 मार्च 2025

नोट : प्रवेश परीक्षा में उत्तीर्ण छात्रों की काउंसलिंग अगले दिन होगी।

JEE/NEET/NDA/CLAT/Merchant Navy/CUET

हेतु विशिष्ट मार्गदर्शन एवं करियर काउंसलिंग की उत्तम व्यवस्था

9996026311, 01744-238048, 238648
www.gurukulkurukshehra.com

खबर संक्षेप

भरत गिलाफ का बहुत सुंदर वर्णन किया

करनाल। श्री कृष्ण मंदिर काछवा में श्री राम कथा का आयोजन किया जा रहा है। यह आयोजन 26 फरवरी तक किया जाएगा। रविवार को कथा सुनाते हुए साध्वी विभानंद जी सरस्वती ने भरत गिलाफ का बहुत सुंदर वर्णन किया गया। उन्होंने कहा कि भरत बहुत मर्यादित ढंग से श्री राम जी की चरण पादुका में राम सीता जी का आशीर्वाद समझकर अपने सिर पर धरकर अयोध्या ले जाते हैं और उन्हें राज्य सिंहासन पर विराजमान करते हैं कि आज से यही मेरी श्री सीताराम जी हैं। अयोध्या का राज्य इन्हीं की आज्ञा से चलेगा। साध्वी विभानंद जी सरस्वती ने कहा कि श्रीराम कथा कलियुग में भगवत प्राप्ति का सबसे सरल साधन है, जो कानों के माध्यम से व्यक्ति के मन में प्रवेश करती है। इससे भगवान की छवि मन में बैठ जाती है और भगवत दर्शन की लालसा

26 को मनाया जाएगा महाशिवरात्रि पर्व

घरौंडा। महाशिवरात्रि महोत्सव पर ब्रह्माकुमारी ईश्वरीय विश्वविद्यालय घरौंडा की ओर से महाशिवरात्रि पानन पर्व 26 फरवरी को सुबह 10 बजे नई अनाज मंडी में बड़े ही हर्षोल्लास के साथ मनाया जाएगा। जिसमें हरियाणा विधानसभा अध्यक्ष हरविंदर कल्याण मुख्य रूप से शिरकत करेंगे। इसी के साथ आचार्य महामंडलेश्वर परमतत्ववेत्ता संत कमल किशोर जी महाराज आशीर्वाचन देगे प्रजापति ब्रह्माकुमारी ईश्वरीय विश्वविद्यालय क्राउन सिटी की संचालक बीके रेनु ने जानकारी देते हुए बताया कि ब्रह्माकुमारी की ओर से हर वर्ष महाशिवरात्रि पावन पर्व बड़े ही हर्षोल्लास के साथ मनाया जाता है। इस वर्ष भी 26 को नई अनाज मंडी में पावन पर्व मनाया जाएगा।

एनएसएस का उद्देश्य

व्यवित्त और चरित्र का विकास करना : बीईओ कुशक्षेत्र। राजकीय वमावि थम्बड़ में राष्ट्रीय सेवा योजना के अंतर्गत 7 दिवसीय शिविर में खंड शिक्षा अधिकारी प्रमोद राणा मुख् अतिथि और प्रधानाचार्य राजेश पराशर विशिष्ट अतिथि रहे। बीईओ प्रमोद राणा में न कहा कि एनएसएस का प्राथमिक उद्देश्य छात्रों और युवाओं में उनके व्यक्तित्व और चरित्र का विकास करना है। इसके द्वारा छात्रों में सामाजिक जिम्मेवारी की भावना विकसित होती है।

निधि आपके निकट 2.0 कार्यक्रम 27 को हर समस्या का किया जाएगा समाधान

करनाल। कर्मचारी मविध्य निधि संगठन (ईपीएफओ) के माध्यम से हर महीने की 27 तारीख को पीएफ से सम्बंधित सभी समस्याओं का समाधान करने के लिए प्रत्येक जिले में निधि आपके निकट 2.0 कार्यक्रम का आयोजन किया जाता है। इस कार्यक्रम की शुरुआत मविध्य निधि अदालत के नाम से हुई थी। वर्ष 2015 से ये कार्यक्रम हर क्षेत्रीय कार्यालय के अंतर्गत आयोजित होता था अब ये कार्यक्रम हर माह प्रत्येक जिले में 27 तारीख को आयोजित किया जाना है। किसी माह में 27 तारीख को अवकाश होने पर अगले कार्यकारी दिन पर इस कार्यक्रम का आयोजन किया जाना है। इसके तहत ईपीएफ से जुड़े कर्मचारी, पेंशनर या नियोक्ता अपने पीएफ के विवाद का निपटारा कर सकते हैं। इस कार्यक्रम में ईपीएफओ कार्यालय के अधिकारियों की ओर से पीएफ, पेंशन एवं कर्मचारी जमा सहस्रद्व बीमा योजना से जुड़ी सभी समस्याओं को सुना जाता है। पीएफ बैलेंस की जानकारी, बैंड हुआ अकाउंट, नियोक्ता और कर्मचारी के बीच विवाद या फिर ईपीएफ योजना के तहत किसी तरह की समस्या का निवारण किया जाता है। करनाल मेसर्स सेचुरी प्लाई बोर्डर्स (इंडिया) लिमिटेड, विलेज गांगर, कैथल मेसर्स कैथल सहकारी चीनी मिल कैथल, कुरुक्षेत्र मेसर्स श्री कृष्ण इंस्टीट्यूट ऑफ इंजीनियरिंग एंड टेकनोलॉजी रतन डेरा रोड कुरुक्षेत्र, अंबाला मेसर्स उत्तम काउंटी ग्राम-जनेतपुर नारायणगढ़ रोड अंबाला शहर, पंचकुला मेसर्स वीनस रेमेडीज लिमिटेड 51-52, इंदल, एरिया, फेज-1, पंचकुला, पानीपत मेसर्स आई.ओ.सी.एल, पानीपत, सोनीपत मेसर्स ज्योति प्रसाद डीपवी पब्लिक स्कूल, वाडी इलाहारा रोड, गन्नौर, यमुनानगर मेसर्स रिविपट सर्विसेज, 221, प्रोफेसर कॉलोनी, यमुनानगर में आयोजन होगा।

स्वयंसेवकों के बीच निबंध लेखन प्रतियोगिता करवाई



हरिभूमि न्यूज करनाल

श्री रामचरित मानस सीनियर सेकेंडरी स्कूल में जिला स्तरीय राष्ट्रीय स्वयंसेवक शिविर का आयोजन किया जा रहा है। कैप के दूसरे दिन की शुरुआत योगाभ्यास से की गई। इसके बाद स्वयंसेवकों के बीच निबंध लेखन प्रतियोगिता करवाई गई। स्वयंसेवकों ने डिजिटल इंडिया पर अपने विचार

व्यक्त किए। कुरुक्षेत्र यूनिवर्सिटी से आए पूर्व रजिस्ट्रार डॉ. संजीव शर्मा ने बच्चों को एनएसएस के लाभ एवं राष्ट्रीय एकता के बारे में बताया। दूसरे चरण में स्वयंसेवक के लिए डिजिटल इंडिया के लाभ पर वाद विवाद प्रतियोगिता का आयोजन किया गया। इस मौके पर जिला संयोजक संदीप गौतम ने कहा कि योग करने से तन और मन दोनों स्वस्थ रहते हैं। योग हमें

ताउन्न निरोग रख सकता है। योग की अपनी दिनचर्या में शामिल करें। योग करने वाले व्यक्ति को लाभ एवं राष्ट्रीय एकता भी मिलता है। उन्होंने कहा कि सात दिन चलने वाले एनएसएस कैप में अलग-अलग गतिविधियों का आयोजन किया जाएगा। इस अवसर पर अखिलेश गौतम, सुमन चौहान व मुक्ता शर्मा आदि मौजूद रहे।

हर वर्ष की भांति श्री सनातन धर्म शिव मंदिर सभा की ओर से महाशिवरात्रि पर्व हर्षोल्लास से मनाया जा रहा है। 26 फरवरी को करनाल में शहर में विशाल एवं भव्य शोभायात्रा निकाली जाएगी। इसी उपलक्ष्य में रामलीला मैदान में 10 दिवसीय सांग उत्सव मनाया जा रहा है। मोहम्मद मीर अपनी टीम के साथ क्रिसे कहानियों का वर्णन करते हुए सांग का मंचन कर रहे हैं। रविवार को नौरत्न सांग का मंचन किया गया। ग्रामीण आंचल के लोगों के साथ-साथ शहरवासी भी सांग का लुत्फ उठाने पहुंचे। कलाकारों ने अपनी भूमिकाओं को मनोरंजक

अटल पार्क में 21वां बसंतोत्सव मनाया

मनुष्य ही नहीं पक्षी भी धरती के सौन्दर्य का लेते हैं आनंद: एडीसी

हरिभूमि न्यूज करनाल

हरियाणा शहरी विकास प्राधिकरण द्वारा रविवार को स्थानीय अटल पार्क में 21वां बसंतोत्सव का आयोजन किया गया। इसका उद्घाटन अतिरिक्त उपायुक्त यश जालुका ने रिबन काटकर व गुब्बारे हवा में छोड़कर की। इस मौके पर अतिरिक्त उपायुक्त ने कहा कि बसंतोत्सव रंगों का त्योहार है। यह बसंत ऋतु के आगमन पर मनाया जाता है। देश के विभिन्न हिस्सों में इस उत्सव के नाम भी अलग-अलग होते हैं। यह उत्सव प्रकृति प्रेमी को अपनी ओर आकर्षित करता है। इसके रंग पूरी धरती को रंग बिरंगा कर देते हैं। मनुष्य ही नहीं पक्षी भी धरती के इस सौन्दर्य का आनंद लेते हैं। उत्सव के धार्मिक पहलू भी हैं, जिनके अनुसार देश के अलग-अलग राज्य में मां सरस्वती की आराधना करते हुए इस उत्सव को ज्ञान व विद्या से भी जोड़ा गया है। उन्होंने लोगों से प्रकृति से प्रेम करने और अधिकाधिक पौधे लगाकर धरती का सौन्दर्य बनाए रखने की अपील की।



विजेता सम्मानित किए

इस मौके पर अटल पार्क को फूलों से सजा देखकर हर कोई आकर्षित हो रहा था। चारों ओर फूलों की महक थी, रंग-बिरंगे फूल पार्क के सौन्दर्य को बढ़ा रहे थे। इस उत्सव में फूलों के रंगों के साथ-साथ कला और संस्कृति के रंग भी भरे गए। बच्चों ने पेंटिंग, रंगोली व मंडई प्रतियोगिता में भाग लिया। प्रतियोगिता के विजेता बच्चों को सम्मानित किया गया। नगाड़ा व बीन पार्टी, कच्ची घोड़ी, राजस्थानी नृत्य तथा गतका ने भी संस्कृति से जुड़ने का संदेश दिया।

बहरूपिए के तौर पर उत्सव में शामिल लंगूर बंदर, मोटू-पतलू, जिन और रावण बच्चों के लिये आकर्षण का केंद्र रहे। बच्चे इनके साथ सैल्फी लेने के लिए उत्सुक थे। बटिंडा की बाजीगर पार्टी ने हैरतगंज करतब दिखाए।



शमिन्द्र शर्मा ने बांधा समां

बसंतोत्सव मौके पर पंजाबी कलाकार शमिन्द्र शर्मा ने शानदार गायकी की प्रस्तुति देकर इस उत्सव में चार-चांद लगाए। मुख्यातिथि सहित सभी ने उनकी प्रस्तुति पर तालियां बजाकर उत्साहवर्धन किया। इस मौके पर जिम्नार्स्टिक वलड आकादमी के बच्चों ने देश-भक्ति पर आधारित हैरतगंज प्रस्तुति दी।

प्लावर शो का उद्घाटन

अतिरिक्त उपायुक्त यश जालुका ने प्लावर शो का उद्घाटन के बाद फूलों की प्रदर्शनी का अवलोकन किया। इसमें पेटूनिया, डाइलिया, मैरी गोल्ड, शिल्चिया, डॉक फ्लावर, कैमिलिया, बैली फ्लावर, गैरानियम, सन प्लावर सहित फूलों की अनेक खूबसूरत किस्में प्रदर्शित की गईं। इसके साथ-साथ सजावट वाले पौधों में फिकस, बोटल ब्रश, कोटोन, डबल चॉकली, स्वेक प्लांट, मोवारा सहित अन्य पौधे उत्सव का आकर्षण बने।

ये रहे मौजूद

इस मौके पर हरियाणा शहरी विकास प्राधिकरण के अधीक्षक अभियंता अशोक राणा, कार्यकारी अभियंता डॉ. निधि भारद्वाज, धर्मवीर, एसडीओ कुलदीप, कमलदीप, दिनेश काम्बोज, पवन कुमार आदि मौजूद रहे।

चुनाव को लेकर आड़तियों ने की बैठक

तरावड़ी अनाज मंडी में आज आगामी 2 वर्ष के लिए प्रधान पद का होना है चुनाव



शीशपाल गुप्ता व सुभाष गुप्ता

तरावड़ी अनाज मंडी में सोमवार को आगामी 2 वर्ष के लिए प्रधान पद का चुनाव होना है जिसके लिए आड़तियों की एक बैठक बुलाई गई है। जिसमें शहर के राइस मिलर एवं तरावड़ी अनाज मंडी के आड़ती भाई भाग लेंगे और आगामी 2 वर्ष के लिए मंडी प्रधान का चुनाव करेंगे। बता दे पिछले दो वर्ष तरावड़ी अनाज मंडी आड़ती एसोसिएशन के प्रधान शीशपाल गुप्ता रहे हैं। जिन्होंने 2 वर्ष पूर्व चुनाव जीतकर प्रधान का पद हासिल किया था। अबकी बार माहौल कुछ ऐसा नजर आ रहा है। जिसमें यह कोशिश की

जाएगी कि आगामी 2 वर्ष के लिए तरावड़ी अनाज मंडी आड़ती एसोसिएशन का प्रधान सर्वसम्मति से चुन लिया जाए, लेकिन अबकी बार तरावड़ी अनाज मंडी के प्रधान पद के लिए सुभाष गुप्ता भी प्रधान पद के लिए मैदान में हैं। सुभाष गुप्ता का कहना है अगर सभी आड़ती भाई व राइस मिलर सर्वसम्मति से मुझे प्रधान बना देते हैं तो ठीक है अन्यथा चुनाव करवाया जाएगा। मुझे तरावड़ी अनाज मंडी के आड़ती भाइयों का आशीर्वाद प्राप्त है और उनका

कहना है कि अब की बार मंडी प्रधान सुभाष गुप्ता को बनाया जाए। वह अब सोमवार की बैठक में ही यह सब कुछ साफ हो जाएगा। मंडी वालों का कहना है कि मंडी प्रधान सर्वसम्मति से ही बनना चाहिए। नें चुनाव के खिलाफ तरावड़ी अनाज मंडी प्रधान शीशपाल गुप्ता का कहना है कि सोमवार को तरावड़ी अनाज मंडी में दोपहर 4:00 बजे बैठक बुलाई गई है जिसमें मंडी प्रधान के लिए नए प्रधान पद के लिए नियुक्ति की जायेगी और मेरी राय है कि अगला प्रधान सर्वसम्मति बनना चाहिए। मैं चुनाव के खिलाफ हूँ अगर कोई और भाई भी प्रधान पद के लिए आता है तो हमारी कोशिश यही रहेगी कि सर्वसम्मति से प्रधान बनना चाहिए चाहे कोई भी बने। इसके लिए सभी की सहमति जरूरी है

दयानंद सरस्वती जन्मोत्सव पर निकाली शोभा यात्रा

हरिभूमि न्यूज करनाल

आर्य केन्द्रीय सभा द्वारा 22 फरवरी से 26 फरवरी तक मनाए जा रहे महर्षि स्वामी दयानंद सरस्वती जन्मोत्सव एवं बोधोत्सव का शुभारंभ महिला केन्द्रीय सभा की ध्वजरोहण करके किया गया। उन्होंने कहा आज की समय की आवश्यकता है की हम महर्षि स्वामी दयानंद के बताए मार्ग पर चले और उनकी शिक्षाओं को स्कूलों में बच्चों को दे। महर्षि दयानंद का नारी शक्ति के उत्थान, शिक्षा के क्षेत्र में और कुरीतियों के उन्मूलन में उल्लेखनीय योगदान रहा और आज एक महिला द्वारा ध्वजरोहण करना उनके कारण ही है। इस अवसर पर निकाली गई भव्य शोभा यात्रा को विधायक जगमोहन ने ध्वज लहराकर रवाना



किया और वह सबसे आगे ओ 'म ध्वज लेकर शोभा यात्रा में चले। अपने उद्बोधन में उन्होंने कहा की महर्षि दयानंद समग्र क्रांति के अग्रदूत थे उनके कार्यो की छाप हर क्षेत्र में दिखाई देती हैं। स्वामी जी ने उन्होंने लोगों के सोचने की दिशा ही बदल डाली व तर्क शक्ति का विकास किया। उन्होंने आर्य केन्द्रीय सभा को इस उत्सव के सफल आयोजन की शुभ कामनाएं प्रदान

करी। शोभायात्रा में अश्वारोही ओम ध्वज को लेकर बहुत सुंदर लग रहे थे। शोभायात्रा के संयोजक प्रधान आनंदसिंह आर्य, उप प्रधान वेदमित्र आर्य, महामंत्री स्वतंत्र कुकरेजा के मार्गदर्शन में स्कूलों के बच्चों की टोलियां महर्षि दयानंद के गीत गाती हुई निकली और स्त्री आर्य केन्द्रीय सभा से जुड़ी महिलाओं ने अपने उदारकर्ता के गीत गाकर धन्यवाद ज्ञापित किया। करनाल जिला के

विभिन्न आर्य स्कूलों के बच्चों के उदघोषों से वातावरण दयानंद भव हो गया। कनिंका पब्लिक स्कूल के छात्र-छात्राओं ने अपनेसुंदर योग करतबों से रास्ते में छटा बिखेरी। इस शोभायात्रा का शिव मंदिर सेक्टर 6 पर विपिन अरोड़ा, हरभागवान अरोड़ा, मुकेश शर्मा, पार्षद संकल्प भंडारी एवं चैयमैन मेधा भंडारी, आर्य सुपर स्टोर सेक्टर 7, अजय आर्य, करणवीर आर्य, पूर्व पार्षद मुकेश अरोड़ा, सुजाता अरोड़ा, आर्य समाज दादूपुर से रमेश आर्य, रामकुमार आर्य, अमित आर्य, लखी राम एवं मेला राम स्कूल मार्केट एसोसिएशन द्वारा जल, फल एवं प्रसाद बांट कर किया गया। इस शोभायात्रा के निर्विघ्न संचालन में रोड सेप्टी आर्गेनाइजेशन से रमन मिट्टा, विकास नागपाल, आर के ग़ोवर व पदाधिकारियों का सराहनीय योगदान रहा।

विधायक की अगुवाई में दो निर्दलीय उम्मीदवारों ने दिया भाजपा को समर्थन

वार्ड नंबर-5 के निर्दलीय उम्मीदवार सचिन पांचाल और निर्दलीय उम्मीदवार अश्विनी कुमार ने दिया समर्थन



हरिभूमि न्यूज करनाल

विधायक जगमोहन आनंद की अगुवाई में रविवार को दो और निर्दलीय विधायकों ने भाजपा के मेयर और पार्षद उम्मीदवारों को अपना समर्थन दे दिया। वार्ड -5 के निर्दलीय उम्मीदवार सचिन पांचाल

और इसी वार्ड के निर्दलीय उम्मीदवार अश्विनी कुमार ने अपना समर्थन भाजपा की मेयर प्रत्याशी रेनु

में विधायक जगमोहन आनंद की अगुवाई में आजाद प्रत्याशी सचिन पांचाल जिनका चुनाव चिन्ह जीप था। इसी तरह आजाद पार्षद अश्विनी कुमार जिनका चुनाव चिन्ह उगता सूरज था, उन्होंने अपना समर्थन भाजपा की मेयर रेनु बाला गुप्ता और वार्ड -5 के भाजपा से पार्षद उम्मीदवार सुभाष चंद्र काम्बोज को दिया। इस अवसर पर भाजपा के कार्यकारी जिला अध्यक्ष वृज गुप्ता, पूर्व विधायक रमेश करश्यप, पवन वालिया व अन्य वरिष्ठ कार्यकर्ता मौजूद रहे।



किसान भवन में हवन-यज्ञ कर मनाई महर्षि स्वामी दयानंद सरस्वती की जयंती

करनाल। भारतीय किसान यूनियन (भाकियू) के तत्वाधान में आर्य समाज के संस्थापक एवं शुभाष्टक महर्षि स्वामी दयानंद सरस्वती जी की जयंती स्थानीय सर छोट्टाम किसान भवन में हवन-यज्ञ कर मनाई गई। किसानों ने हवन में सामग्री की आहुतियों डाल कर विश्व के कल्याण व सुख समृद्धि की कामना की। इस धार्मिक कार्यक्रम में हवन-यज्ञ करने के बाद किसान गोष्ठी का आयोजन किया गया। हवन-यज्ञ को वैदिक परंपरा की विधि अनुसार किया गया। इस धार्मिक कार्यक्रम का संचालन लखपत राय शारूरी व अध्यक्षता भाकियू के प्रदेशाध्यक्ष रतनमान ने की। उपस्थित श्रद्धालुओं को प्रसाद भी वरताया गया। किसान भवन में आयोजित इस कार्यक्रम में गायत्री मंत्र के किंच वाद्य समूहिक उच्चारण के बीच माहौल भक्तिमय हो गया।

मंचन सांग उत्सव में नौरत्न सांग का मंचन किया

ग्रामीण व शहरी लोगों ने सांग का लुत्फ उठाया

भगवान शिव की आराधना सच्चे मन से करें

हरिभूमि न्यूज करनाल

हर वर्ष की भांति श्री सनातन धर्म शिव मंदिर सभा की ओर से महाशिवरात्रि पर्व हर्षोल्लास से मनाया जा रहा है। 26 फरवरी को करनाल में शहर में विशाल एवं भव्य शोभायात्रा निकाली जाएगी। इसी उपलक्ष्य में रामलीला मैदान में 10 दिवसीय सांग उत्सव मनाया जा रहा है। मोहम्मद मीर अपनी टीम के साथ क्रिसे कहानियों का वर्णन करते हुए सांग का मंचन कर रहे हैं। रविवार को नौरत्न सांग का मंचन किया गया। ग्रामीण आंचल के लोगों के साथ-साथ शहरवासी भी सांग का लुत्फ उठाने पहुंचे। कलाकारों ने अपनी भूमिकाओं को मनोरंजक



अंदाज में भी निभाया। दूसरी ओर सत्यनारायण मंदिर हनुमान नली में शिव पुराण कथा का आयोजन किया जा रहा है। आचार्य मिथलेश नंदन ने कथा सुनाते हुए

कहा कि शिव पुराण की कथा मानव जाति को सुखी, समृद्धि और आनंद प्रदान करने वाली है। भगवान शिव कल्याण और सुख के मूल स्रोत हैं और उनकी भक्ति से सभी कष्टों का

नाश होता है। शिव पुराण कथा सुनने मात्र से ही वंश में वृद्धि होती है। यह कल्पवृक्ष के समान है, जो भी इसे जिस भावना से सुनता है, उसकी मनोकामना पूर्ण होती है।

भगवान शिव अपने भक्तों पर प्रसन्न होकर उन्हें सभी सुख प्रदान करते हैं। उन्हें प्रसन्न करने के लिए किसी बड़े प्रयास को आवश्यकता नहीं, बल्कि केवल सच्ची श्रद्धा और भक्ति ही पर्याप्त है। इधर रविवार को प्रभातफेरी प्रीतम नगर और शाम नगर में निकाली गई। बाबा रामदास जी ने विशेष रूप से पूजा अर्चना की। उन्होंने श्रद्धालुओं को आशीर्वाचन देते हुए कहा कि भगवान शिव की आराधना सच्चे मन से करें, सभी पापों से मुक्ति मिल जाएगी। अपने बच्चों को अच्छे संस्कार दें। इस अवसर पर प्रधान रमेश जंदल, बी.बी. गुप्ता, जिले सिंह, बालकिशन शर्मा, गौरव गर्ग, जयव अग्रवाल, राजन गुप्ता, संजय गोयल, प्रभात गुप्ता, चंदन गर्ग, विनोद भाटिया, रविंद्र बंसल व नंद किशोर गोयल आदि मौजूद रहे।

किसान नेता राजेंद्र आर्य दादूपुर जमानत पर रिहा

करनाल। किसान नेता राजेंद्र आर्य दादूपुर द्वारा ज्यूडीशियल मैजिस्ट्रेट विनोत सोखी की अदालत में लगाई गई जमानत याचिका को कोर्ट ने स्वीकार करते हुए पुलिस को निर्देश दिया कि आगामी आदेश तक पुलिस राजेंद्र आर्य दादूपुर को गिरफ्तार नहीं करे। पुलिस ने भारतीय किसान यूनियन के प्रदेश अध्यक्ष रतन मान की शिकायत पर विभिन्न धराओं में गुरनाम सिंह चड्ढी तथा भा र ती य किसान मजदूर नौ ज वा न यूनियन के राष्ट्रीय अध्यक्ष राजेंद्र आर्य दादूपुर तथा अन्य के खिलाफ वृत्ताना थाने में मामला दर्ज करवाया था। कोर्ट में राजेंद्र आर्य दादूपुर ने अपनी जमानत की याचिका दायर की। जिस पर कोर्ट ने सुनवाई करते हुए उन्हें जमानत दे दी। इससे पहले इसी मामले में एडीशनाल सेशन जज अनिल कुमार ने किसान नेता राजेंद्र आर्य दादूपुर की अंतिम जमानत याचिका खारिज कर दी थी। ज्यूडीशियल मैजिस्ट्रेट विनोत सोखी की अदालत ने दो साल पहले किसान नेता राजेंद्र आर्य दादूपुर के खिलाफ गैर जमानती वारंट जारी कर दिए थे। उसके बाद किसान नेता राजेंद्र आर्य दादूपुर कोर्ट में पेश हुए।

खबर संक्षेप

अधिक से अधिक आगे आकर मतदान करे

अंबाला। जिला निर्वाचन अधिकारी एवं उपायुक्त अजय सिंह तोमर ने कहा कि जिले में नगर निगम के तहत मेयर पद के लिए तथा नगर परिषद अंबाला छावनी व नगरपालिका बराड़ा के लिए 02 मार्च को होने वाले चुनाव में मतदाता अधिक से अधिक आगे आकर अपने मत का प्रयोग करें। इसके लिए उन्हें स्वीप एक्टिविटी के माध्यम से जागरूक करने का काम किया जा रहा है। उन्होंने सभी फेक्टरी मालिकों, कुकानदारों व अन्य संस्थानों के प्रतिनिधियों से अपील की है कि वे 2 मार्च को अपने संस्थानों को बंद रखें।

सात को होगी नेशनल लोक अदालत

अंबाला। जिला विधिक सेवा प्राधिकरण के सचिव एवं सीजेएम प्रवीण ने बताया कि स्थाई लोक अदालत व उपभोक्ता अदालत में नेशनल लोक अदालत का आयोजन 7 मार्च 2025 को किया जाएगा। जानकारी के लिए हेल्पलाइन नं. 0171-2532142 व 9991112660 पर संपर्क किया जा सकता है। उन्होंने जनसाधारण से अपील की कि वे अदालत में लम्बित मुकदमों व प्री लिटिगेशन स्ट्रेज कर मुकदमों को अदालत में रख कर उनका निपटारा करवा सकते हैं। इससे आपसी समझौते से मुकदमों का निपटारा होने पर भाईचारे की भावना बढ़ती है।

प्रचार मंत्री बने

दौलत राम

अंबाला। जिला कुरुक्षेत्र में स्वास्थ्य कर्मचारी संघ संबंधित भारतीय मजदूर संघ की ओर से आयोजित अधिवेशन अंबाला एंबुलेंस चालक संघ के प्रधान दौलत राम को प्रचार मंत्री की कमान के साथ ही अंबाला, पंचकुला, व यमुनानगर का प्रभारी भी बनाया गया है। दौलत राम ने मिली नई जिम्मेदारी के लिए उत्तर क्षेत्रीय संगठन मंत्री पवन व भारतीय संघ महासचिव हवा सिंह मेला समेत कई संगठन नेताओं का आभार जताया है। दौलत राम ने कहा कि वे मिली जिम्मेदारी को पूरी ईमानदारी से निभाएंगे।

गांजा फुल पती सप्लाई करने वाला आरोपी काबू कैथला। नशा तस्करों की जड़ मूल तक पहुंचकर नशा सप्लाई करने वालों पर एस्प्री राजेश कालिया के आदेशानुसार सीआईए-1 पुलिस के एएसआई राजीव कुमार की टीम द्वारा सप्लायर आरोपी कुरुक्षेत्र निवासी रवि को काबू कर लिया।



शिव परमात्मा की याद के गीतों से समा बांधा

हरिभूमि न्यूज अंबाला

अंबाला शहर के जगगी कॉलोनी स्थित ब्रह्माकुमारी सेवा केंद्र की ओर से महाशिवरात्रि महोत्सव के उपलक्ष्य में बलदेव नगर की परशुराम धर्मशाला में भव्य कार्यक्रम आयोजित किया गया। कार्यक्रम की शुरुआत दीप प्रज्वलन के द्वारा की गई। सेवा केंद्र की मुख्य संचालिका राजयोगिनी दिव्या दीदी ने शिवरात्रि पर्व का आध्यात्मिक रहस्य बताया कि परमात्मा पिता के आने का दिव्य अवतरण का यागार ये पर्व है। परमात्मा शिव कलियुग रूपी घोर अज्ञानता की रात में आकर हमें विकारों को जीतने व देवतुल्य जीवन जीने का ज्ञान देते हैं। बीके नेहा दीदी ने परमपिता परमात्मा का परिचय बहुत ही सरल शब्दों में समझाते हुए बताया कि परमात्मा के

बारे में अनेक मत हैं परंतु वह अजन्मा, अयोगता व निराकार ज्योति स्वरूप है जिनको ज्योतिर्लिंग के रूप में हम याद करते हैं। राजयोगिनी बीके मीरा दीदी ने राजयोग मेडिटेशन की गहन अनुभूति कराई। कार्यक्रम के अंत में सुंदर नाटिका बीके वैशाली बदन तथा बीके रवि नरूला द्वारा शिव व शंकर के परिचय को स्पष्ट करते हुए, प्रस्तुत की गई। कुमार शिवम ने बहुत सुंदर डांस कर सबका मन मोह लिया। बीके गौरव भाई व बीके राजेश भाई ने शिव परमात्मा की याद के गीतों द्वारा समा बांधा। शिव ध्वजारोहण का कार्यक्रम भी किया गया। ब्राह्मण सभा से संजीव पाराशर, श्री गुरु नानक सिंह सभा गुरुद्वारा कमेटी से सरदार हरविंदर सिंह, पंचायती गुरुद्वारा से रविंद्र सिंह भी विशेषतौर पर मौजूद रहे।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर संपर्क करें या व्हाट्सएप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

सदर नगर परिषद चुनाव में आजाद प्रत्याशियों ने बढ़ाई टेंशन

सत्ता के बावजूद भाजपा को मिल रही कड़ी टक्कर, स्टार प्रचारकों से अब मुकाबला हुआ रोचक, मेयर के लिए कांग्रेस बनी मुसीबत

हरिभूमि न्यूज अंबाला

निकाय चुनाव के लिए मतदान में एक महज सात दिन ही बचे हैं। ऐसे में जीत के लिए भाजपा-कांग्रेस के साथ आजाद उम्मीदवार भी जीत के लिए कड़ी मेहनत कर रहे हैं। मेयर उपचुनाव में भाजपा-कांग्रेस में सीधी टक्कर है। जबकि अंबाला सदर नगर परिषद में भाजपा का सीधा मुकाबला आजाद उम्मीदवारों से है। उम्मीदवार न उतारते जाने से यहां कांग्रेस चुनाव से ही बाहर है। अब अगले तीन-चार दिन में प्रचार अभियान पूरी पीक होने की बात कही जा रही है।

जीत के लिए मंत्री लगा रहे जोर

अंबाला शहर नगर निगम के मेयर उपचुनाव में भाजपा-कांग्रेस में सीधा मुकाबला है। भाजपा ने यहां से मनोनीत निगम सदस्य एडवोकेट संदीप सचदेवा की पत्नी शैलजा सचदेवा को मैदान में उतारा है। जबकि कांग्रेस ने पूर्व निगम सदस्य अमीषा चावला पर दांव लगाया है। पंजाबी बिरादरी से ताल्लुक रखने वाली दोनों ही उम्मीदवार जीत के लिए खूब पसीना बहा रही हैं। शैलजा की जीत के लिए पूर्व राज्यमंत्री असीम गोयल कड़ी मेहनत कर रहे हैं



अंबाला। सदर नगर परिषद चुनाव में प्रचार करती चित्रा सरवारा व निकाय चुनाव में प्रचार के दौरान परिवहन मंत्री अनिल विज।

जबकि अमीषा को मेयर बनाने के लिए विधायक एवं पूर्व मंत्री निर्मल सिंह कोई कसर नहीं छोड़ रहे हैं। सांसद वरूण चौधरी, नारायणगढ़ की विधायक शैली चौधरी भी अमीषा के लिए प्रचार में जुटी हैं। शैलजा की जीत के लिए अब भाजपा के प्रदेशाध्यक्ष मोहन लाल बड़ौली व राज्यसभा सांसद कार्तिकेय शर्मा भी प्रचार में उतरने वाले हैं। ऐसे में स्टार प्रचारकों के मैदान में आने से दोनों उम्मीदवारों के बीच मुकाबला रोचक होने की बात कही जा रही है।

कांग्रेस के मैदान से बाहर होने के बावजूद भाजपा के लिए आसान नहीं जीत

रहमदीन: बराड़ा। नगर पालिका अध्यक्ष का चुनाव का मुकाबला दिनों-दिन रोचक होता जा रहा है। इस चुनाव में सबकी निगाहें इसी बात पर टिकी है कि आखिरकार बराड़ा की सरदारी किसको मिलेगी। इस चुनाव में अध्यक्ष पद के लिए 7 प्रत्याशी मैदान में हैं। 16 वार्डों से सदस्य पद के चुनावी दंगल में 43 उम्मीदवार मैदान में



फोटो: हरिभूमि

उतरे हुए हैं। अध्यक्ष चुनाव में खड़े सभी उम्मीदवार पहली बार ही चुनाव लड़ रहे हैं। सभी उम्मीदवारों ने अपने-अपने वोटों को रिझाने के लिए दिन-रात एक किया हुआ है। ये उम्मीदवार पौ फटने से पहले ही लोगों के घर-घर जाकर वोटों के आगे हाथ-पैर जोड़ अपनी जीत सुनिश्चित करने में लगे हैं लेकिन मतदाता भी अपने-अपने मुद्दे उम्मीदवारों के आगे उठाने में कोई कोर-कसर नहीं छोड़ रहे हैं। अध्यक्ष का चुनाव सबसे अधिक दिलचस्प बनता जा रहा है। इस

चुनाव की अगर बात की जाए तो नपा का यह चुनाव भाजपा पार्टी के लिए नाक का सवाल बन गया है। इस चुनाव में भाजपा के सामने कांग्रेस या किसी अन्य राजनीतिक पार्टी का कोई भी उम्मीदवार मैदान में नहीं है। इसके बावजूद भी इस चुनाव में सीधे तौर पर भाजपा की जीत होती नहीं दिख रही है। चुनाव फंसने की वजह से ही सीएम नायब सैनी को खुद चुनाव प्रचार के लिए बराड़ा में आने को मजबूर होना पड़ा। बता दें कि वैसे इस इलाके में पिछले कई सालों से कांग्रेस का

नप चुनाव में भी मुकाबला कड़ा

अंबाला सदर नगर परिषद के चुनाव में अध्यक्ष व सदस्य पदों पर कब्जा भाजपा के लिए आसान नहीं है। वैशक यहां कांग्रेस चुनावी मैदान से बाहर है इसके बावजूद भाजपा को आजाद प्रत्याशियों से कड़ा मुकाबला मिल रहा है। भाजपा के लिए यहां सबसे बड़ी मुसीबत विधानसभा चुनाव में परिवहन मंत्री अनिल विज को कड़ी टक्कर देने वाली चित्रा सरवारा बनी हुई है। उन्होंने अध्यक्ष पद समेत सभी 32 वार्डों से अपने उम्मीदवार उतारे हुए हैं। अध्यक्ष पद समेत सभी वार्डों से जीत के लिए खुद परिवहन मंत्री अनिल विज उम्मीदवारों की अगुवाई कर रहे हैं। वे किरत उम्मीदवारों को जीत का मंत्र दे रहे हैं।

दबदा रहा है। पहले यहां से कांग्रेस के विधायक वरूण चौधरी थे तो अब की बार उनकी पत्नी कांग्रेस की विधायक है।

भाजपा के लिए जीत जरूरी

शहर की बात की करें तो फिलहाल वर्तमान में यहां पर कांग्रेस पार्टी की विधायक है और संसदीय क्षेत्र की बात की जाए तो यहां से भी कांग्रेस पार्टी का ही सांसद है। बीते विधानसभा चुनावों में यहां से कांग्रेस पार्टी की उम्मीदवार पूजा चौधरी को रिकार्ड तोड़ वोट मिली थी और उनकी प्रतिद्वंद्वी संतोष चौहान सारवान को हार का मुंह देखना पड़ा था। उस समय संतोष चौहान सारवान ने अपनी हार का कारण अपनी ही पार्टी के कुछ लोगों को बताया था। उन्होंने उन्हें काली भैंड़े कहकर संबोधित किया था। ऐसे में यहां पर एक बार फिर भाजपा की जीत मुश्किल लग रही है। इस चुनाव में भाजपा प्रत्याशी के सामने भाजपा के ही पुराने कार्यकर्ता आजाद उम्मीदवार के रूप में चुनावी मैदान में खड़े हैं जो पार्टी प्रत्याशी की मुश्किलें बढ़ा रहे हैं। दूसरी ओर डॉ कुलदीप शर्मा जोकि डॉक्टर होने के साथ-साथ समाजसेवी भी है। वह स्थानीय लोगों पर अपनी मजबूत पकड़ रखते हैं। इस चुनाव में भाजपा के हरजिन्दर सिंह, डॉ कुलदीप शर्मा, ओमप्रकाश शर्मा, बलजीत सिंह, रिता केसरी, दिवेंद्र कुमार और भाजपा के बागी उम्मीदवार रजत मलिक चुनावी मैदान में हैं लेकिन चुनाव डॉ. कुलदीप शर्मा, रजत मलिक व भाजपा के हरजिन्दर सिंह में दिख रहा है।

महाशिवरात्रि के उपलक्ष्य में कार्यक्रम रंजिशन युवक का अपहरण, जमकर मारपीट करने के बाद खेतों में फेंका

■ प्रजापिता ब्रह्माकुमारीज ईश्वरीय विश्वविद्यालय की ओर से आयोजित भव्य कार्यक्रम

हरिभूमि न्यूज अंबाला

प्रजापिता ब्रह्माकुमारीज ईश्वरीय विश्वविद्यालय की ओर से शिव वरदानी भवन में महाशिवरात्रि के उपलक्ष्य में बहुत सुंदर कार्यक्रम का आयोजन किया। मुख्य वक्ता अंबाला सब जौन निर्देशिका राजयोगिनी ब्रह्माकुमारी आशा दीदी ने कहा ओम शांति महामंत्र है ओम शांति अर्थात में आत्मा शांत स्वरूप हूं। ब्रह्माकुमारीज संस्था का मुख्य उद्देश्य जन-जन को जागृत करना है कि गीता में किए गए अपने वायदे को पूरा करने के लिए



अंबाला। कार्यक्रम में मौजूद बीके बहने व अन्य।

भगवान इस धरा पर आ चुका है। परमात्मा अवतरित होकर हमें शिक्षा देते हैं की अब इस शरीर को न देख आत्मा को देखने का प्रयास करो। आत्मिक स्वरूप को देखने से हमें हर एक के आत्मिक गुण ही दिखाई देंगे। उन्होंने सच्ची शिव रात्रि का

महत्व बताया। आश्रम संचालिका राजयोगिनी ब्रह्माकुमारी रानी दीदी ने कार्यक्रम में आए हुए सभी शहर के सभी गणमान्य व्यक्तियों का स्वागत करते हुए कहा कि अपने जीवन को सदा खुशियों से भरकर रखना है और वह तब होगा जब हम

खुद को उस परमात्मा से जोड़ कर रखेंगे। अगर हमारा संबंध उस परमात्मा के साथ है तभी हम अपने जीवन को खुशियों से भरपूर रख सकते हैं। सच्ची सुख शांति का दाता वह परमात्मा है। राजयोगिनी ब्रह्माकुमारी शिवानी दीदी ने कहा अपने जीवन में दो बातें हमेशा गांठ बांध ले जिसमें से एक है कि हमें भगवान का सुबह आंख खुलते ही है शुक्रिया करना है। कहना है हे परमात्मा आपने हमें एक ओर नया दिन दिया उसके लिए आपका शुक्रिया। यह शुक्रिया हमें बहुत आनंद देगा। इसके साथ ही दूसरी बात गांठ बांधनी है सदा सबको दुआएं देनी है दिल से सबको दुआएं देनी है। जिसने मेरा बुरा किया भगवान उसका भी भला करें।

हरिभूमि न्यूज अंबाला

रंजिशन के चलते बब्याल के मुख्य बाजार से एक युवक का अपहरण हो गया। इस अपहरण को दो बाइकों पर सवार होकर आए लगभग आधा दर्जन युवाओं ने अंजाम दिया। अपहरण के बाद आरोपी युवक को मध्य रात्रि तक इधर-उधर घुमाते रहे। बुरी तरह से घायल करने के बाद आरोपी बाइक सवार हमलावर युवक को खेलन गांव के पास छोड़कर फरार हो गए। पुलिस ने घायल के दोस्त राजेश की शिकायत पर अपहरण सहित विभिन्न धाराओं के तहत मामला दर्ज कर लिया है। बब्याल के राजेश ने बताया कि उसके दोस्त कर्ण का कुछ दिन पहले युवकों से

■ कबूरी तरह जख्मी युवक को नागरिक अस्पताल में दाखिल कराया

■ एक दर्जन से ज्यादा आरोपियों के खिलाफ केस दर्ज

विवाद हो गया था। इसका थाने में निपटारा भी हो गया था लेकिन इसके बाद भी वो युवक उसके दोस्त कर्ण से रंजिश रखते रहे। बीते रोज रात को लगभग आठ बजे जब उसका दोस्त कर्ण बब्याल के मुख्य बाजार से गुजर रहा था तो इस दौरान बाइक पर सवार होकर आए आरोपियों ने उसका अपहरण कर लिया। इसके बाद आरोपी कर्ण को बोह के बाबा बालक नाथ

मंदिर और अन्य स्थान पर ले गए। जहां उन्होंने उसे बुरी तरह से मारा-पीटा। फिर कर्ण को खेलन गांव के पास खेतों में छोड़कर फरार हो गए। तड़के लगभग चार बजे करण जैसे-तैसे सड़क पर आया और वहां से गुजर रहे व्यक्ति की मदद से घर पर फोन किया। कुछ देर में परिजन व डायल 112 मौके पर पहुंच गई और फिर कर्ण को घायल अवस्था में अंबाला कैट के नागरिक अस्पताल में भर्ती कराया। यहां उसका उपचार चल रहा है जबकि घायल कर्ण के भी पुलिस ने बयान दर्ज कर लिए हैं। जांच अधिकारी जय गोपाल ने बताया कि राजेश की शिकायत पर कर्ण के अपहरण करने व मारपीट करने का मामला दर्ज किया गया है।

बच्चियों से रेप करने वाले पिता को आजीवन कारावास दिलवाने वालों को मिला सम्मान

हरिभूमि न्यूज अंबाला

कानून के अंतर्गत न्याय में योगदान देने वालों के लिए समाज सेवा संघर्ष समिति व ग्राम पंचायत द्वारा विश्राम गृह में एक प्रोत्साहन सभा का आयोजन किया गया। इस दौरान वहां समिति पदाधिकारियों के साथ ग्राम सरपंच प्रवीण कुमार ब्लॉक समिति चेयरमैन रविशंर भी वहां मौजूद रहे। दरसल दो वर्ष पहले यहां बिहार के रहने वाले एक आरोपी द्वारा अपनी ही बेटी के साथ दुष्कर्म करने की घिनौनी हरकत करने वाले वरुण को गिरफ्तार कर सजा दिलाकर बच्चियों को न्याय दिलाने में अहम भूमिका निभाने वाले लोगों को सम्मानित किया गया। इनमें



अंबाला। जांच अधिकार को सम्मानित करते हुए।

जांच अधिकारी राजन राणा, एडवोकेट ओम प्रकाश शर्मा, आशा वरकर ममता व ज्ञान कौर को समिति द्वारा पंचायत और ब्लॉक समिति द्वारा सम्मानित किया गया।

बाद समिति ने ग्राम सरपंच, आशा वरकर और अन्य जागरूक नागरिकों की मदद से समय रहते उन बच्चियों के पिता को गिरफ्तार करा कर जेल भेजा। उन्होंने बताया कि इस केस की जांच अधिकारी राजन राणा ने भी बिना किसी हिलवाई के न्याय हित में सुसंगत कार्रवाई की। एडवोकेट ओमप्रकाश शर्मा ने इस केस को नि:शुल्क लड़ा साथ ही उरी सहमी बच्चियों को निडरता से गवाही देने और धैर्य बनाए रखने में उनकी मदद की। इस केस में बच्चियों के पिता को न्यायालय ने दोषी पाया। इसी माह न्यायालय ने इस जघन्य अपराध के लिए इस व्यक्ति को आजीवन कारावास और आर्थिक दंड की सजा सुनाई है।

समाज सेवा संघर्ष समिति अध्यक्ष अरुणेश ने बताया कि लगभग 2 वर्ष पहले यहां बिहार के एक पिता द्वारा अपनी ही नाबालिग लड़की का वीर शोषण किया जा रहा था। इसके

रैंप वॉक पर नन्हे छात्रों ने दिखाया हुनर

मुलाना। एएमएम इंटरनेशनल स्कूल में किंडरगार्टन कक्षाओं के दीक्षांत व बेबी शो का आयोजन किया गया। इस बेबी शो में स्कूल के बाहर के बच्चों को भी आमंत्रित किया गया था। दीक्षांत समारोह में किंडरगार्टन के छात्रों को शैक्षिक यात्रा के इस महत्वपूर्ण पड़ाव को पूर्ण करने पर प्रमाणपत्र प्रदान किए गए। इस अवसर पर स्कूली बच्चों ने सांस्कृतिक प्रस्तुतियां भी दीं। इसमें उन्होंने अपनी संस्कृति और परंपराओं को प्रदर्शित किया। इसके अलावा, समारोह में कई रोमांचक और मनोरंजक गतिविधियां आयोजित की गईं। रैम वॉक, नृत्य, चित्रकला, दोहा और कविता वाचन तंबोला, विप एंड टिक्त, टबल पर करना रिपन ड व्हील, फेस पेंटिंग जैसी स्पर्धाओं में भी नन्हे छात्रों ने अपनी प्रतिभा दिखाई। नृत्य प्रतियोगिता में कक्षा पीएचएट की छात्रा काशवी ने प्रथम स्थान हासिल किया व रैंप वॉक में ईशानत और दोहा में अंगरस्य ने प्रथम स्थान हासिल किया। बच्चों सहित अभिभावकों ने भी भाग लिया। इस अवसर पर स्कूल की निर्देशिका डॉ. पारुल नागपाल व स्कूल की प्रधानाचार्या सुनीता दोसाज ने विजेताओं को पुरस्कार वितरित किए।



कार्यक्रम

आर्य समाज की ओर से मनाई महर्षि दयानंदन जयंती

महर्षि दयानंद ने समाज से मिटाई कुरीतियां

हरिभूमि न्यूज नारायणगढ़

आर्य समाज मेन बाजार के तत्वाधान में रविवार को महर्षि दयानंद जयंती बड़े हर्षोल्लास के साथ मनायी गई। मंत्री सुरेंद्र वालिया की अध्यक्षता में मनायी जा रही महर्षि दयानंद की 201वीं जयंती के अवसर पर आयोजित यज्ञ में माली का काम करते थे। वह हर रोज सुबह 9 बजे घर से अपनी इट्टी पर साइकिल से जाते थे, और शाम को साढ़े पांच बजे घर के लिए निकलते थे। शाम करीब 6 बजे पर जोटी रोड पर वन प्लस होटल के सामने पीछे से आ रही एक तेज रफ्तार कार ने उसके पिता में जोरदार टक्कर मार दी।



अंबाला। यज्ञ में आहुति डालते मुख्य अतिथि व अन्य।

गुजरात प्रांत के टंकारा ग्राम में कृष्ण तथा मां यशोदाबाई के घर एक बालक का जन्म हुआ जिसका नाम

रखा गया मूलशंकर। वही मूलशंकर जिसके जीवन के मूल में आजीवन शंकर अर्थात सबको शांति एवं

सहैलियों ने महर्षि दयानंद के जीवन से संबंधित विचार तथा गीत रखे जिन्हें सभी श्रोतों के भी सराहा। कार्यक्रम के मुख्यअतिथि डॉ पवन सैनी ने कहा कि हम सभी महर्षि दयानंद को पढ़कर उनसे आदर्शों को अपने जीवन में अपनाते हुए भारत के यशस्वी प्रधानमंत्री नरेंद्र मोदी की उस परिकल्पना को साकार करने में अहम भूमिका निभानी चाहिए। मुख्यअतिथि द्वारा संबोधित किए जाने के पश्चात आर्य समाज के प्रधान डॉ. राजेंद्र तायल, विद्यालय के प्रबंधक डॉ. विश्वबंधु गुप्ता तथा समस्त कार्यकारिणी के सदस्यों ने स्मृति चिह्न देकर मुख्यातिथी को सम्मानित किया।